

# Sri Ramanuja Ashtakam

## శ్రీ రామానుజాష్టకం

రామానుజాయ మునయే నమ ఉక్తి మాత్రం

కామాతురోఽపి కుమతిః కలయన్నభీక్షం |

యామామనన్తి యమినాం భగవజ్జనానాం

తామేవ విందతి గతిం తమసః పరస్తాత్ || 1 ||

సోమావచూడసురశేఖరదుష్కరేణ

కామాతిగోఽపి తపసా క్షపయన్నఘాని |

రామానుజాయ మునయే నమ ఇత్యనుక్త్వా

కోవా మహీసహచరే కురుతేఽనురాగం || 2 ||

రామానుజాయ నమ ఇత్యసకృద్ధృణీతే

యో మాన మాత్సర మదస్మర దూషితోఽపి |

ప్రేమాతురః ప్రియతమామపహాయ పద్మాం

భూమా భుజంగశయనస్తమనుప్రయాతి || 3 ||

వామాలకానయనవాగురికాగృహీతం

క్షేమాయ కించిదపి కర్తుమనీహమానం |

రామానుజో యతిపతిర్యది నేక్షతే మాం

మా మామకోఽయమితి ముంచతి మాధవోఽపి ||

4 ||

రామానుజేతి యదితం విదితం జగత్యాం

నామీపి న శ్రుతిసమీపముపైతి యేషాం |

మా మా మదీయ ఇతి సద్భిరుపేక్షితాస్తే

కామానువిద్ధమనసో నిపతన్త్యధోఽధః || 5 ||

నామానుకీర్త్య నరకార్తిహరం యదీయం

వ్యోమాధిరోహతి పదం సకలోఽపి లోకః |

రామానుజో యతిపతిర్యది నావిరాసీత్

కో మాద్యశః ప్రభవితా భవముత్తరీతుం || 6 ||

సీమామహీధ్రపరిధిం పృథివీమవాప్తుం

వైమానికేశ్వరపురీమధివాసితుం వా |

వ్యోమాధిరోఢుమపి న స్పృహయన్తి నిత్యం

రామానుజాంఘ్రియుగళం శరణం ప్రపన్నాః || 7 ||

మా మా ధునోతి మనసోఽపి న గోచరం యత్

భూమాసఖేన పురుషేణ సహానుభూయ |

ప్రేమానువిద్ధహృదయప్రియభక్తలభ్యే

రామానుజాంఘ్రికమలే రమతాం మనో మే || 8 ||

శ్లోకాష్టకమిదం పుణ్యం యో భక్త్యా ప్రత్యహం పఠేత్

|

ఆకారత్రయసంపన్నః శోకాబ్ధిం తరతి ద్రుతం ||